

REGOLAMENT TA' IMPLIMENTAZZJONI TAL-KUMMISSJONI (UE) 2019/590**tal-11 ta' April 2019**

li jemenda l-Anness I tar-Regolament ta' Implimentazzjoni (UE) 2018/659 fir-rigward tal-inkluzjoni tar-Renju Unit tal-Gran Brittanja u l-Irlanda ta' Fuq u ta' whud mid-Dipendenzi tal-Kuruna tiegħu fil-lista ta' pajjiżi terzi u partijiet mit-territorji ta' pajjiżi terzi li minnhom huwa awtorizzat id-dhul fl-Unjoni ta' ekwidi ħajjin u s-semen, l-ova u l-embrijuni tagħhom

(Test b'rilevanza għaž-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva tal-Kunsill 91/496/KEE tal-15 ta' Lulju 1991 li tistabbilixxi l-prinċipji li jirregolaw l-organizzazzjoni ta' kontrolli veterinarji fuq annimali li jidhlu fil-Komunità minn pajjiżi terzi u li temenda d-Direttivi 89/662/KEE, 90/425/KEE u 90/675/KEE ⁽¹⁾, u b'mod partikolari l-Artikolu 3(2) u l-Artikolu 9(1)(c) tagħha,

Wara li kkunsidrat id-Direttiva tal-Kunsill 92/65/KEE tat-13 ta' Lulju 1992, li tistabbilixxi l-htigijiet dwar saħħa tal-annimali li jirregolaw il-kummerċ ta', u l-importazzjoni fil-Komunità ta' annimali, semen, ova u embrijuni mhux suġġetti għal htigijiet ta' saħħa tal-annimali meħtieġa fregoli speċifiċi tal-Komunità li hemm referenza għalihom fl-Anness A(l) tad-Direttiva 90/425/KEE ⁽²⁾, u b'mod partikolari l-Artikolu 17(3) tagħha,

Wara li kkunsidrat id-Direttiva tal-Kunsill 2009/156/KE tat-30 ta' Novembru 2009 dwar kundizzjonijiet tas-saħħa tal-annimali li jirregolaw il-moviment u l-importazzjoni minn pajjiżi terzi ta' ekwidi ⁽³⁾, u b'mod partikolari l-Artikolu 2(i), l-Artikolu 12(1), (4) u (5), l-Artikolu 13(2), u l-Artikoli 15, 16, 17 u 19 tagħha,

Billi:

- (1) Fid-29 ta' Marzu 2017, ir-Renju Unit issottometta n-notifika tal-intenzjoni tiegħu li johroġ mill-Unjoni skont l-Artikolu 50 tat-Trattat dwar l-Unjoni Ewropea (TUE). Fit-22 ta' Marzu 2019, il-Kunsill Ewropew adotta d-Deċizzjoni (UE) 2019/476 ⁽⁴⁾ li testendi l-perjodu taht l-Artikolu 50(3) tat-TUE bi qbil mar-Renju Unit. F'konformità ma' dik id-Deċizzjoni, f'każ li l-Ftehim dwar il-Hruġ ma jiġix approvat mill-House of Commons sad-29 ta' Marzu 2019 l-aktar tard, il-perjodu previst fl-Artikolu 50(3) tat-TUE jiġi estiż sat-12 ta' April 2019. Billi l-Ftehim dwar il-Hruġ ma giex approvat sad-29 ta' Marzu 2019, id-dritt tal-Unjoni mhux se jibqa' japplika għar-Renju Unit u fih mit-13 ta' April 2019 ("id-data ta' hrug").
- (2) Id-Direttiva 2009/156/KE tistipula r-reqwiziti tas-saħħa tal-annimali li jirregolaw l-importazzjoni tal-ekwidi fl-Unjoni. Din tippredvi li jistgħu jiġu importati fl-Unjoni biss daww l-ekwidi li jiġu minn pajjiżi terzi jew minn parti minn pajjiżi terzi fl-lista ta' pajjiżi terzi mfassla skont dik id-Direttiva, u li jkollhom magħhom ċertifikat tas-saħħa li jaqbel ma' mudell li wkoll ikun imfassal skont dik id-Direttiva.
- (3) Id-Direttiva 92/65/KEE tistipula r-reqwiziti tas-saħħa tal-annimali li jirregolaw l-importazzjoni fl-Unjoni tas-semen, tal-ova u tal-embrijuni tal-ispeċi ekwina. Din tippredvi li jistgħu jiġu importati fl-Unjoni biss daww il-kommoditajiet li jiġu minn pajjiżi terzi jew minn parti minn pajjiżi terzi fl-lista ta' pajjiżi terzi mfassla skont dik id-Direttiva, u li jkollhom magħhom ċertifikat tas-saħħa li jaqbel ma' mudell li wkoll ikun imfassal skont dik id-Direttiva. Iċ-ċertifikat tas-saħħa jrid jiċċertifika li l-prodotti jkunu gejjin minn ċentri approvati tal-gbir u tal-hżin jew minn timijiet tal-gbir u tal-produzzjoni li joffru garanziji tal-inqas ekwivalenti għal daww stabbiliti fl-Anness D(l) ta' dik id-Direttiva.
- (4) Ir-Regolament ta' Implimentazzjoni tal-Kummissjoni (UE) 2018/659 ⁽⁵⁾ jistabbilixxi, *inter alia*, il-lista ta' pajjiżi terzi u partijiet mit-territorji ta' pajjiżi terzi li minnhom l-Istati Membri jawtorizzaw id-dhul ta' ekwidi ħajjin u s-semen, l-ova u l-embrijuni tagħhom.

⁽¹⁾ ĠUL 268, 24.9.1991, p. 56.⁽²⁾ ĠUL 268, 14.9.1992, p. 54.⁽³⁾ ĠUL 192, 23.7.2010, p. 1.⁽⁴⁾ Id-Deċizzjoni tal-Kunsill Ewropew (UE) 2019/476 meħuda bi qbil mar-Renju Unit, tat-22 ta' Marzu 2019 li testendi l-perjodu taht l-Artikolu 50(3) TUE (ĠUL 80 I, 22.3.2019, p. 1).⁽⁵⁾ Ir-Regolament ta' Implimentazzjoni tal-Kummissjoni (UE) 2018/659 tat-12 ta' April 2018 dwar il-kundizzjonijiet biex jidhlu fl-Unjoni ekwidi ħajjin u s-semen, l-ova u l-embrijuni tagħhom (ĠUL 110, 30.4.2018, p. 1).

- (5) Ir-Renju Unit tal-Gran Brittanja u l-Irlanda ta' Fuq ipprova l-garanziji neċessarji sabiex dak il-pajjiż u whud mid-Dipendenzi tal-Kuruna tiegħu jikkonformaw mal-kundizzjonijiet stabbiliti fid-Direttivi 2009/156/KE u 92/65/KEE, u fir-Regolament ta' Implimentazzjoni (UE) 2018/659 għad-dhul fl-Unjoni ta' kunsinni ta' ekwidi ħajjin u s-semen, l-ova u l-embrijuni tagħhom mid-data tal-hruġ billi jkompli jikkonforma mal-leġislazzjoni tal-Unjoni għal perjodu inizjali ta' mill-inqas disa' xhur.
- (6) Għalhekk, meta jitqiesu dawn il-garanziji speċifiċi pprovduti mir-Renju Unit tal-Gran Brittanja u l-Irlanda ta' Fuq u sabiex jiġi evitat tfixkil bla bżonn tal-kummerċ wara d-data tal-hruġ, ir-Renju Unit tal-Gran Brittanja u l-Irlanda ta' Fuq u whud mid-Dipendenzi tal-Kuruna jenhtieg li jiġu inklużi fil-lista ta' pajjiżi terzi u partijiet mit-territorji ta' pajjiżi terzi stabbiliti fl-Anness I tar-Regolament ta' Implimentazzjoni (UE) 2018/659 li minnhom huwa awtorizzat id-dhul ta' kunsinni ta' ekwidi ħajjin u s-semen, l-ova u l-embrijuni tagħhom.
- (7) Fir-rigward tal-istatus ta' sahha tal-ekwidi fir-Renju tal-Gran Brittanja u l-Irlanda ta' Fuq u d-Dipendenzi tal-Kuruna, jenhtieg li dawn il-pajjiżi jiġu assenjati lill-grupp sanitarju A, u jenhtieg li jiġu permessi t-tipi kollha ta' dhul u d-dhul tal-kategoriji kollha ta' ekwidi.
- (8) Għalhekk, jenhtieg li l-Anness I tar-Regolament ta' Implimentazzjoni (UE) 2018/659 jiġi emendat skont dan.
- (9) Dan ir-Regolament jenhtieg li japplika mit-13 ta' April 2019, sakemm fdik id-data d-dritt tal-Unjoni ma jibqax japplika għar-Renju Unit tal-Gran Brittanja u l-Irlanda ta' Fuq u fih.
- (10) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOPTAT DAN IR-REGOLAMENT:

Artikolu 1

L-Anness I tar-Regolament ta' Implimentazzjoni (UE) 2018/659 huwa emendat skont l-Anness ta' dan ir-Regolament.

Artikolu 2

Dan ir-Regolament għandu jidhol fis-sehħ fil-jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mit-13 ta' April 2019.

Madankollu, m'għandux japplika jekk, fdik id-data, id-dritt tal-Unjoni jibqa' japplika għar-Renju Unit tal-Gran Brittanja u l-Irlanda ta' Fuq u fih.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-11 ta' April 2019.

Għall-Kummissjoni

Il-President

Jean-Claude JUNCKER

ANNESS

It-tabella stabbilita fl-Anness I tar-Regolament ta' Implimentazzjoni (UE) 2018/659 hija emendata kif ġej:

(a) il-linji li ġejjin jiddahhlu wara l-entrata tal-Gżejjer Falkland:

"GB	Ir-Renju Unit tal-Gran Brittanja u l-Irlanda ta' Fuq	GB-0	Il-pajjiż kollu	A	X	X	X	X	X	X	X	X	X	X	
GG	Guernsey	GG-0	Il-pajjiż kollu	A	X	X	X	X	X	X	X	X	X	X"	

(b) il-linja li ġejja tiddahhal wara l-entrata tal-Iżlanda:

"JE	Jersey	JE-0	Il-pajjiż kollu	A	X	X	X	X	X	X	X	X	X	X"	
-----	--------	------	-----------------	---	---	---	---	---	---	---	---	---	---	----	--